


2026/2027 Програма
за работа на
Факултетското
студентско
собрание

Архитектонски
факултет – Скопје



„За да ме казни за мојот презир кон авторитет,
судбината ме направи мене авторитет“

– Алберт Ајнштајн –



Почитувани колеги,

дозволете ми на кратко да Ви се претставам и да Ве запознаам со мене, јас сум Андреј Петровски редовен студент во IV година студии на Архитектонскиот факултет – Скопје.

Роден сум во Скопје каде имам завршено основно и средно стручно образование. Средно образование завршив во СГГУ „Здравко Цветковски“ – или попознато како ГУЦ.

Како член на Факултетското студентското собрание на Архитектонскиот факултет бев во два мандати, во прва година и втора година студии, а во третта година бев кандидат за претседател на истото.

Како дел од мојот втор мандат бев дел од Наставно – научниот совет на Архитектонскиот факултет, каде бев гласен претставник на студентите пред професорите и целиот колектив на Факултетот.

Како дел од мојот ангажман кон Факултетот и студентите бев вклучен на испомош во Студентската служба на Факултетот.

Секогаш сум достапен за секој колега, во секое време од денот и така планирам да продолжам за што и да треба, за студиите, за административни прашања, за совет или едноставно дружба, тука сум.

Затоа сега со целото мое искуство кое го стекнав, се кандидирам и ја барам Вашата поддршка за претседател на Факултетското студентско собрание.

Ќе оставам да говорат делата нешто повеќе од мене!

Срдечен поздрав,
Андреј М. Петровски

Предводен од идејата и идеалите за подобар студентски стандард достоин за една личност која својот пат го дара низ академските лабиринти, поткрепен со искуството и целото мое знаење стекнато досега, со огромна желба за промена и мотив за работа, решив да составам кратка програма во која давам кратки начела за тоа што ќе работам јас и членовите на Факултетското студентско собрание.

Јас верувам дека во секој еден од нас, студентите, на Архитектонскиот факултет лежи еден неоткриен архитект, талент да ја замислуваме, но уште поважно, да ја градиме нашата општествено одговорна иднина!

Мојата програма за работа на Факултетското студентско собрание на Архитектонскиот факултет во Скопје се состои од шест главни точки чии цели имаат да го подобрат студентскиот стандард.

1. Дополнување и доработка на Статутот на Факултетското студентско собрание

Промените се неопходен составен дел од напредокот, затоа како прва цел на новиот состав на Факултетското студентско собрание ќе биде дополнување и доработка на Статутот на Факултетското студентско собрание.

Статутот е документ со кој се уредуваат правата и обврските, надлежностите и одговорностите на Факултетското студентско собрание (во понатамошниот текст ФСС) и затоа е важно тој да биде во согласност со барањата и потребите на студентите.

Токму затоа како моја приоритетна цел ќе биде да се доработи Статутот на ФСС, со цел да одговори на новите барања на новите студенти и новите времиња. Правните документи се жива материја и треба да се менуваат, како не би ги кочеле нашите замисли и визији.

Дополнувањето на статутот ќе биде сложена и макотрпна работа, затоа јас ја подарам Вашата поддршка, Вашите идеи, мисли и ставови на оваа тема и секоја помош ќе биде добредојдена.

2. Започнување на соработката со колегите од Градежниот факултет и ФСС на ГФ

Еден од приоритетите на кои јас интрузивно ќе работам е зголемување и подобрување на соработката со Градежниот факултет.

Како наши први комшии, но и доживотни партнери по струка сметам дека е прилично важно да соработуваме и да имаме пријателски однос едни со други, време е да се стави крај на неоснованата суета која постои помеѓу овие два сродни факултети.

Со таа цел ќе се трудам да работиме на изнаоѓање на заеднички јазик за прашањата кои ги тангираат и двата факултети, како и во име на добрата соработка да имаме заеднички седници на кои ќе зборуваме и решаваме проблеми поврзани со нашиот заеднички објект кој го делиме, како пример ќе ја земам безбедноста на факултетот, но и изнаоѓање на решение за бараките и постигнување на конечен договор.

Ќе бидам посветен и одговорен кон соработката со Градежниот факултет и се надевам дека со заеднички труд ќе ги поставиме темелите на една одлична соработка, која ќе ги сруши сите стереотипи кои се шушкаат, но и повремено гласно одекнуваат низ нашите заеднички ходници.

3. Унапредување на соработката со деканатот на Архитектонскиот факултет

Како важен сегмент во моето раководство ќе биде и унапредување на соработката и комуникацијата со деканатот на Архитектонскиот факултет.

Ќе комуницираме и ќе имаме отворена соработка во однос на колоквиумските недели, испитните сесии и сите прашања кои се од важност за нас студентите.

Во сите тела на Факултетот каде што учествуваат студентите ќе дарам голема одговорност и проактивност од избраните студенти, бидејќи нивната одговорност е да ги претставуваат студентите пред професорите и пред Факултетот.

ПРОГРАМА

4.Продолжување на активности кои ги започна претходното раководство на ФСС

Во однос на активностите кои претходното ФСС ги имаше започнато и одржувано, се обврзувам да ги продолжам и унапредам, како и да ги збогатам со друга програма.

Филмски ден ќе биде програма која во текот на семестарот ќе биде континуирано изведувана, на која ќе можеме да се одмориме и релаксираме од нашите обврски поврзани со факултетот.

Продолжување на работилниците од студентите за студентите и збогатување на вештините кои ќе бидат презентирани.

5.Грижа за подобар студентски стандард

Ќе разговрам со нашиот деканат и деканатот на Градежен факултет во однос на отвореноста на факултетот, односно продолжување на работното време на факултетот, ќе направам обид да се продолжи работното време ако ништо повеќе барем до 23:00 часот, од досегашното 20:00 часот.

Ќе работам на изнаоѓање на начин за да проработи и факултетската принтерница, каде ќе можеме да принтаме на факултет и со тоа да ги намалиме и онака големите трошоци.

Борбата за бараките ќе продолжи се додека студентите од градежен и архитектонски не седнат да работат на иста маса во новиот студентски простор.

6.Заедничка програма со членовите на ФСС

Ова се само еден мал фрагмент на клучни точки кои јас ги сметам за важни. Со ова оставам можност и простор за понатамошен разговор за програма која ќе се развива заедно со идните членови на ФСС, со кои ќе ми биде повеќе од мило доколку ја делиме истата идеја и визија.

Јас како иден претставник на колегите од Архитектонскиот факултет ќе ѝ дадам гласноговорник и поборник за повисок студентски стандард и за подобро утре.

Ќе работам напорно, посветено и одговорно кон остварување на целите напишани во оваа програма, бидејќи ова е програма која произлегува од потребите на студентите, ова е програма чија цел е да го слушне гласот на студентите и да го преточи во остварена работа.

Доаѓаат промени, доаѓа свеж воздух помеѓу старите ѕидови, кои може да пишуваат книги по историја, кои ако вистински ги послушаме ќе чуеме ехо на генерации врвни архитекти, кои ни оставиле омаж да и ние се стремиме кон врвното, кон возвишеното и да го направиме најдоброто за нас, како индивидуи, за нас, како општество и за нас како заедница на врвни остварувачи!

СРЕЌНО КОЛЕГИ!

Напишано од:
Андреј М. Петровски

Наслов:
Програма за работа на Факултетското студентско собрание на
Архитектонскиот факултет – Скопје во мандатниот период
2026/2027

Скопје, март 2026